

**СССР-н Деед Советин Президиумин ахлач
ур К. Е. Ворошилов Китдт болн
Индонезд одлгэн**

Эн джилин апрель сарин 15-д СССР-н Деед Советин Президиумин ахлач ур К. Е. Ворошилов, Китайск Народн Републикд одла. Энүг дахдж СССР-н Деед Советин Президиумин ахлачин дарук Ш. Р. Рашидов, СССР-н ах сургъулин министр В. П. Елютин, газад керг тѳрин министрин дарук Н. Т. Федоренко ирцхалд.

Апрелин 15-д Китайин хотл балгъсн—Пекинд, ур К. Е. Ворошиловиг болн энүг дахдж ирцхасн улсиг нег сай шаху пекинцнр гарч тосцхав. Аэродром деер Китайск Народн Републикин ахлач Мао Цзе—Дун болн энүна дѳрхн соратникүдн ирцхадж, байрта кевәр мендлдж тосцхав.

Ур К. Е. Ворошилов болн энүг дахдж йовх улс, ах-дү болгч китайск оln-әмтнлэ таньлддж, энүнэ кеджэх агъу ик кѳдлмшиг болн эврәннь социалистическ шин бәәдл джиргъл тосхлгънд күцсн дилврмүдиг халәдж үздж медцхäv.

Мана күндтә гиичнриг цуг Китдин орн-нутг байртагъар йѳрәджәнә гидж китдин газетмүд бичцхäv. Китд болн Советск Союз хойр хоорндан алдр ни-ниицнъгү бәәлгәнә тууджнъ, цуг келн-әмтнә ни-ниицнъү бәәлгәнә тууджинцань уга герлтә, тѳрүц мартгдшго халхнъ—гидж тедн заацхав. Ик байрта дѳрмүдт болв чигн, күчтә күнд түрүзүдү харгъдг дѳрмүдт чигн йилгъл уга мана ни-ниицнъгү бат билә, бидн хамдан йовдж йовлавдн гидж тер газетмүд бичджәнә.

Ур К. Е. Ворошилов Пекин балгъсна күч-кѳлсчирин митингд, оln-әмтнә представительмүдин цуг Китдин хургин шишлнъ комитетин заседаньд орад, үг келв, Пекинә парксар болн нань чигн газрар йовдж, әмтнлэ таньлдв.

Китдин нань чигн балгъсдудт ур К. Е. Ворошилов одв. Аньшань, Шэньян, Шанхай, Ханчжоу, Гуанчжоу балгъсдт ирхләнъ оln түмн күн цуглрдж тосв. Шанхай балгъсна уульнд ур К. Е. Ворошилов ирсн дѳр нег сай күн гарч йѳрәлгъ кев.

Ур К. Е. Ворошилов гурвн долан хонгин эргид Китдин кесг газртнъ күрч, ик оln кѳдлмшч, крестьян, сургъуль сурцах болн интеллигенц улсла күүндвр кегъад, теднд советск оln-әмтнә нерн деерәс ах-дүүгъин менд күргдж келв. Тернъ Китдин оln-әмтнә седклинь икәр байрлулдж, теднә зүркнд мартшго темдг үлдäv.

Майин 6-д СССР-н Деед Советин Президиумин ахлач ур К. Е. Ворошилов болн дахдж йовх Ш. Р. Рашидов, В. П. Елютин болн Н. Т. Федоренко, Китдәс „ТУ-104“—самолетәр нисдж, Индонезин хотл балгъсн Джакарта тал ирцхäv.

Джакарта балгъсна аэродром деер ирдж, ур К. Е. Ворошиловиг Индонезин Президент Сукарно тосв. Энүнд болсн митингт ур К. Е. Ворошилов болн Президент Сукарно хойр үг келцхäv. Энүнә дарунь, Джакарта балгъсна мәр Судиро ур Ворошиловд, балгъсна алтн түлкүр гартнъ дгв. 200 сай оln-әмтнә элчнъ болдж та мана орн-нутгур ирсндтн ик йѳрәл-ханлт дѳрдж, эн түлкүриг танд бәрүлдж дгч бәнәв бидн гидж Судиро келв. Эн белгинь авад, ур Ворошилов йѳрәл тävәд, „Трима касих“ (ханджанав)—гидж теднә келәр үгән тѳгсäv.

Балгъсна уульнд күс-дундур сай күн гарч, ур К. Е. Ворошиловиг тосцхав.

Ирсн дѳрәсн ави майин арвн күртл ур Ворошилов Индонезин орн-нутгар йовдж, әмтнлэ таньлддж, газринь халәдж йовб.